

राष्ट्रीय हथकरघा विकास कार्यक्रम

1867. श्री बी. के. पार्थसारथी:

श्री डग्गुमल्ला प्रसादा राव:

क्या वस्त्र मंत्री यह बताने की कृपा करेंगे कि:

- (क) राष्ट्रीय हथकरघा विकास कार्यक्रम के अंतर्गत अब तक आंध्र प्रदेश राज्य में चिन्हित एवं सहायता प्राप्त कुल हथकरघा क्लस्टरों की जिलावार संख्या कितनी है;
- (ख) आंध्र प्रदेश राज्य में राष्ट्रीय हथकरघा विकास कार्यक्रम के अंतर्गत पहचान किए गए हथकरघों के लिए अब तक कितनी धनराशि स्वीकृत/जारी की गई है;
- (ग) उक्त योजना के अंतर्गत आवश्यकता आधारित विशेष अवसंरचना परियोजनाओं के अंतर्गत आंध्र प्रदेश राज्य से प्राप्त एवं स्वीकृत प्रस्तावों की कुल संख्या कितनी है;
- (घ) क्या सरकार को उक्त योजना के अंतर्गत लघु समूह विकास कार्यक्रम (एससीडीपी) के अंतर्गत आन्ध्र प्रदेश राज्य से कोई प्रस्ताव प्राप्त हुए हैं; और
- (ङ) यदि हां, तो स्वीकृत प्रस्तावों और इसके लिए जारी की गई निधियों सहित तत्संबंधी ब्यौरा क्या है?

उत्तर
वस्त्र मंत्री
(श्री गिरिराज सिंह)

(क) और (ख) क्लस्टर विकास कार्यक्रम, राष्ट्रीय हथकरघा विकास कार्यक्रम का एक घटक, 2015-16 से कार्यान्वित किया जा रहा है, जिसका उद्देश्य आंध्र प्रदेश राज्य सहित पूरे देश में उन्नत करघे और सहायक उपकरण, वर्कशेड का निर्माण, सोलर लाइटिंग यूनिट्स, उत्पाद और डिजाइन विकास आदि जैसे विभिन्न इंटरवेंशन्स के माध्यम से आवश्यकता आधारित वित्तीय सहायता प्रदान करना है। इस योजना के अंतर्गत, हथकरघा कामगारों की आवश्यकता के आधार पर राज्य सरकार द्वारा हथकरघा क्लस्टरों/पॉकेटों की पहचान की जाती है तथा तदनुसार, प्रस्ताव भारत सरकार को विचारार्थ प्रस्तुत किए जाते हैं। वित्तीय वर्ष 2015-16 से 2024-25, दिनांक 06.03.2025 तक आंध्र प्रदेश राज्य में 98 हथकरघा क्लस्टरों के लिए 67.79 करोड़ रुपये की वित्तीय सहायता प्रदान की गई है।

वित्तीय वर्ष 2015-16 से 2024-25, दिनांक 06.03.2025 तक आंध्र प्रदेश राज्य में वित्तीय सहायता प्राप्त हथकरघा क्लस्टरों की जिले-वार संख्या अनुलग्नक में दी गई है।

(ग) आवश्यकता आधारित विशेष अवसंरचना परियोजनाओं के तहत, आंध्र प्रदेश राज्य की ओर से कोई पूर्ण प्रस्ताव प्राप्त नहीं हुआ है।

(घ) एवं (ङ) चालू वित्त वर्ष 2024-25 के दौरान दिनांक 06.03.2025 तक आंध्र प्रदेश राज्य से लघु क्लस्टर विकास कार्यक्रम के कुल 10 प्रस्ताव प्राप्त हुए हैं और इसके लिए 2.32 करोड़ रुपये की धनराशि स्वीकृत/जारी की गई है।

दिनांक 11.03.2025 को लोक सभा के लिए नियत अतारांकित प्रश्न संख्या 1867 के भाग (क) और (ख) के उत्तर में उल्लिखित विवरण

वित्तीय वर्ष 2015-16 से 2024-25, दिनांक 06.03.2025 तक आंध्र प्रदेश राज्य में वित्तीय सहायता प्राप्त हथकरघा क्लस्टरों की जिले-वार संख्या		
क्र. सं.	जिले का नाम	वित्तीय सहायता प्राप्त हथकरघा क्लस्टरों की संख्या
1	अनकापल्ली	01
2	अनन्तपुरम	06
3	अन्नामय्या	04
4	बापतला	01
5	चित्तूर	03
6	डॉ. बी.आर. अम्बेडकर कोनसीमा	02
7	पूर्वी गोदावरी	07
8	गुंटूर	20
9	काकीनाडा	01
10	कृष्णा	06
11	कर्नूल	02
12	पार्वतीपुरम मान्यम	02
13	नांदयाल	01
14	पालनाडु	01
15	प्रकाशम	16
16	श्री पोट्टीश्रीरामुलु नेल्लोर	04
17	श्रीकाकुलम	05
18	श्री सत्य साई	02
19	तिरुपति	03
20	विजयनगरम	01
21	पश्चिमी गोदावरी	03
22	वाईएसआर कडप्पा	07
	कुल	98
